



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ក្រសួងការពារជាតិ

**សារជូនពរ**

**សូមគោរពជូន**

**ឯកឧត្តម វង្ស វិស្សត ឧបនាយករដ្ឋមន្ត្រីប្រចាំការ រដ្ឋមន្ត្រីទទួលបន្ទុក  
ទីស្តីការគណៈរដ្ឋមន្ត្រី ក្នុងពិធីបម្រើនជន្មាយុគម្រប់ ៦០ ឈានចូល ៦១ឆ្នាំ**

**ឯកឧត្តម ឧបនាយករដ្ឋមន្ត្រីប្រចាំការ ជាតិគោរព!**

ក្នុងឱកាសដ៏មហានក្ខត្តបូក្ស ប្រកបដោយក្តីសោមនស្សរំភើបរីករាយ ក្នុងពិធីបម្រើនជន្មាយុគម្រប់ ៦០ ឈានចូល ៦១ឆ្នាំ ដែលនឹងប្រព្រឹត្តទៅនៅថ្ងៃទី១៨ ខែកុម្ភៈ ឆ្នាំ២០២៥ ខាងមុខនេះ តាងនាមថ្នាក់ដឹកនាំក្រសួងការពារជាតិ ព្រមទាំងនាយទាហាន នាយទាហានរង និងពលទាហាន នៃកងយោធពលខេមរភូមិន្ទ ខ្ញុំនិងភរិយា សូមជូននូវសព្ទសាធុការពរជ័យ បរវស្សី សិរីមង្គល វិបុលសុខ មហាប្រសើរ ជូនចំពោះ **ឯកឧត្តម** សូមទទួលបាននូវសុខភាពល្អបរិបូរ កម្លាំងកាយមាំមួន បញ្ញាញាណវាងវៃ ជន្មាយុយើងយូរ ដើម្បីបន្តចូលរួមចំណែកជាមួយរាជរដ្ឋាភិបាលក្នុងការអភិវឌ្ឍប្រទេសជាតិឱ្យកាន់តែរីកចម្រើនរុងរឿង។

នាឱកាសដ៏មហាប្រសើរថ្ងៃជួននេះ យើងខ្ញុំទាំងអស់គ្នា សូមសម្តែងនូវមនោសញ្ចេតនាគោរពស្រឡាញ់យ៉ាងជ្រាលជ្រៅចំពោះ **ឯកឧត្តម** ដែលបានខិតខំប្រឹងប្រែងយកអស់កម្លាំងកាយចិត្ត ប្រាជ្ញាស្មារតី ជាមួយនឹងឆន្ទៈដ៏មោះមុត ប្រកបដោយភាពស្មោះត្រង់ ខត្តមភាព ភាពជាអ្នកដឹកនាំក្នុងការបំពេញបេសកកម្មដ៏ឧត្តុង្គឧត្តម ដើម្បីបុព្វហេតុបម្រើជាតិមាតុភូមិ។ ព្រមជាមួយគ្នានេះ **ឯកឧត្តម** ក៏ដូចជាថ្នាក់ដឹកនាំ មន្ត្រីរាជការ នៃទីស្តីការគណៈរដ្ឋមន្ត្រី បានចូលរួមចំណែកយ៉ាងសំខាន់ក្នុងការជំរុញការអនុវត្តប្រកបដោយប្រសិទ្ធភាពនូវយុទ្ធសាស្ត្របញ្ជាកោណ-ដំណាក់កាលទី១ របស់រាជរដ្ឋាភិបាលនីតិកាលទី៧ នៃរដ្ឋសភា ឱ្យទទួលបាននូវលទ្ធផលដ៏ត្រចះត្រចង់ជាបន្តបន្ទាប់។

ជាថ្មីម្តងទៀត តាងនាមថ្នាក់ដឹកនាំក្រសួងការពារជាតិ និងកងយោធពលខេមរភូមិន្ទទាំងមូល ខ្ញុំនិងភរិយា សូមលើកដៃបូងសូងចំពោះគុណបុណ្យព្រះរតនត្រ័យ និងវត្ថុស័ក្តិសិទ្ធិទាំងឡាយក្នុងលោក មានទេវតាឆ្នាំថ្មី ទេវតាថែរក្សាទឹកដីនៃព្រះរាជាណាចក្រកម្ពុជា តាមជួយបីបាច់ថែរក្សាការពារ និងបោះព្រំនូវសព្ទសាធុការពរជ័យ ជូន **ឯកឧត្តម** និង **លោកជំទាវ** ព្រមទាំងបុត្រា បុត្រី ជាទីស្រឡាញ់ សូមបានសមប្រកបនូវពុទ្ធពរទាំងបួនប្រការគឺ អាយុ វណ្ណៈ សុខៈ ពលៈ កុំបីឃ្លៀងឃ្លាតឡើយ។

សូម **ឯកឧត្តម វង្ស វិស្សត ឧបនាយករដ្ឋមន្ត្រីប្រចាំការ រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី** ទទួលនូវការគោរពដ៏ខ្ពង់ខ្ពស់អំពីខ្ញុំបាទ។

ថ្ងៃ **១៤** ខែ **កុម្ភៈ** ឆ្នាំរោង ឆស័ក ព.ស.២៥៦៨  
រាជធានីភ្នំពេញ ថ្ងៃទី **២៧** ខែ **កុម្ភៈ** ឆ្នាំ២០២៥  
**ឧបនាយករដ្ឋមន្ត្រី រដ្ឋមន្ត្រីក្រសួងការពារជាតិ**

**នាយឧត្តមសេនីយ៍ ឡឿ សិហារ**